



अधिकतम 32.0 डिग्री

न्यूनतम 25.0 डिग्री

हरिभूमि बालोद भूमि

रायपुर, रविवार 29 सितंबर 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

ब्लॉक मन्रेगा
14
मेट संघ की
बैठक में लिए
गए कई निर्णयअनुविभागीय
13
व तहसील
कार्यालय
बालोद में ...

खबर संक्षेप



ग्राम रजोली में श्रीमद् भागवत कथा 2 से

बालोद/कलंगपुर। ग्राम रजोली में शारदीय नवरात्रि के पावन अवसर पर ग्रामवासी एवं दुर्गोत्सव समिति के संयुक्त तत्वावधान में 2 से 10 अक्टूबर तक श्रीमद् भागवत गीता ज्ञान यज्ञ का दिव्य आयोजन किया जा रहा है। प्रवचन कर्ता पंडित तोरण महाराज कुरना (कांकेर) होंगे। कथा का समय दोपहर 12:30 बजे से शाम 5 तक एवं मंगला आरती प्रति दिन सुबह 7:30 से 08 बजे तक। भागवत कथा का स्थापना गोकर्ण कथा वेदी पूजा 2 अक्टूबर बुधवार को एवं भागवत कथा का शुभारंभ 3 अक्टूबर गुरुवार से होगा।

देवरी बंगला में चैतन्य देवियों की झांकी 6 से

डौंडीलोहारा। शारदीय नवरात्रि पर्व पर प्रजापिता ब्रह्माकुमारी ईश्वरीय विश्व विद्यालय के तत्वावधान में 6 से 11 अक्टूबर तक प्रतिदिन संध्या 6.30 बजे से रात्रि 9.30 बजे तक स्थान नया बस स्टैंड के सामने, मेन रोड देवरी बंगला में चैतन्य देवियों की भव्य झांकी का आयोजन किया गया है। सेवा केन्द्र प्रभारी ब्रह्माकुमारी सीमा दीवी ने बताया कि आदि शक्ति मां दुर्गा, धन की देवी मां लक्ष्मी, विद्या की देवी मां सरस्वती, माता वैष्णवी, ब्रह्माकुमारी देवी एवं भगवान शिव की पूजा करते हुए राजा विक्रमादित्य की चैतन्य झांकी प्रदर्शित की जाएगी। साथ में शिव ज्ञान चित्र प्रदर्शनी का आयोजन भी किया गया है।

महाविद्यालयीन पूरक परीक्षा 1 अक्टूबर से

डौंडीलोहारा। शासकीय एकलव्य महाविद्यालय परीक्षा केन्द्र क्र.106 में हेमचंद्र यादव विश्वविद्यालयीन पूरक परीक्षा-2024 बीए भाग- 1 व 2 एवं बी.एससी. भाग-1 की पूरक परीक्षा 1 अक्टूबर से 5 अक्टूबर तक सुबह 8 से 11 बजे तक आयोजित की जाएगी। दिनांक 3 अक्टूबर को होने वाली बी.ए. भाग- 2 के विषय-आ.पा. अंग्रेजी भाषा की पूरक परीक्षा 5 अक्टूबर को होगी। शेष परीक्षाएँ पूर्व समय सारिणी अनुसार होंगी। महाविद्यालय के प्राचार्य राजू लाल कोसरे ने बताया कि इस परीक्षा केन्द्र में शासकीय महाविद्यालय खेरथा, शासकीय महाविद्यालय मंगचुवा, शासकीय महाविद्यालय जेवरतला एवं संत राजाराम सदागौ गौरी महाविद्यालय डौंडीलोहारा के पूरक परीक्षार्थी सम्मिलित होंगे।

सुने मकान में की चोरी, तीन गिरफ्तार

भिलाई। सुने मकान में ताला तोड़कर चोरी करने वाले तीन आरोपी को पुलिस ने गिरफ्तार किया है। आरोपियों के खिलाफ पुलिस ने 331 (4), 305, 317(5), 3 (5) बीएनएस के तहत कार्रवाई किया है। उतई थाना प्रभारी विपिन रंगारी ने बताया कि मुखबिर की सूचना पर शांति नगर डूंडरा निवासी कामेश्वर उर्फ विक्की मरकाम, सलीम महिपाल से पूछताछ करने पर पुलिस को बताया कि चोरी किया गया सारा सामान बेचने के लिए रितेश कुर् के को देना स्वीकार किया है।

जिला सर्वोदय मंडल का शपथ ग्रहण आज

गुरूर। जिला सर्वोदय मंडल के पदाधिकारियों का शपथ ग्रहण समारोह राम मंदिर गुरूर में 29 सितंबर रविवार को 11 बजे रखा गया है। संघ के सचिव परसराम साहू ने बताया कि शपथ ग्रहण कार्यक्रम में सर्वोदय के सदस्य उपस्थित रहेंगे।

टंकी निर्माण शुरू, कुंदरूपारा व शिकारीपारा के नागरिकों को जलसंकट से मिलेगा छुटकारा

हरिभूमि न्यूज ►► बालोद

पिछले दस सालों से लगातार पेयजल संकट से जूझ रहे शहर के कुंदरूपारा और शिकारी पारा के हजारों वार्डवासियों को आगामी 5 से 6 महीनों के भीतर समस्या से उन्हें मुक्ति मिलने की आस जगी है। यदि सही तरीके से काम हुआ, तो दस सालों से इंतजार कर रहे वार्डवासियों को महज 5-6 माह तक और इंतजार करना होगा, उसके बाद उन्हें पीने के पानी के लिए भटकना नहीं पड़ेगा। लोगों में इस बात की खुशी तो है कि पानी टंकी का निर्माण कार्य शुरू हो चुका है और 5-6 महीने के भीतर बनकर तैयार हो

विगत 10 साल से जलसंकट का सामना कर रहे हैं नागरिक



हरिभूमि ने समस्या का लगातार किया प्रकाशन

कुंदरूपारा में पेयजल संकट को लेकर बीते कुछ वर्षों से हरिभूमि ने लगातार खबर प्रकाशित कर शासन प्रशासन को अवगत कराया है। शहर के इस क्षेत्र में पानी की किल्लत का सामना शहरवासी सालों से कर रहे हैं। लोगों की समस्या को लेकर हरिभूमि ने लगातार खबर प्रकाशित किया, जिसका परिणाम पानी टंकी बनना शुरू हो गया है। वार्डवासी राधा बाई यादव शलेन्द्र यादव गोदावरी बाई, श्रवण यादव, प्रताप, खेमू ने कहा कि अखबार में लगातार खबर छपने और वार्डवासियों द्वारा प्रदर्शन करने की खबर भी अखबार में प्रकाशित हुई है, उसी के कारण आज यह संभव हो पाया है।

जाएगा, लेकिन इस बात का डर भी है कि कहीं जिम्मेदारों की लापरवाही के चलते काम अधूरा न हो जाए या फिर जो काम 5-6 महीने में पूरा होने को है वह कछुआ चाल की गति से कार्य होते हुए विलंब न हो जाए। ऐसा इसलिए क्योंकि वर्तमान में पानी टंकी का निर्माणकार्य शुरू हो चुका है। शेष पेज 13 पर

पानी निकाला जाएगा

मोटर पंप किराए से मंगवाकर पानी को बाहर निकालने कहा गया है, फिर काम शुरू होगा। आगामी 5-6 माह में पानी टंकी बनकर तैयार हो जाएगी।
-योगराज मारती, जल सभापति।

वारदात : थाने से चंद कदमों की दूरी पर स्थित बस स्टैंड में हुई वारदात

एक ही रात में टूटे 10 दुकानों के ताले 5 से नकदी समेत लाखों के सामान पार

हरिभूमि न्यूज ►► गुरूर

नगर में चोरी की घटनाएं थम नहीं रही हैं। इस बार पुलिस थाने से चंद कदमों की दूरी पर स्थित बस स्टैंड में एक ही रात दस दुकानों के ताले टूटे और लाखों की चोरी हो गई। वहीं, बस स्टैंड जैसे चहल-पहल वाले इलाके में चोरी की इस बड़ी वारदात के बाद गुरूर पुलिस की कार्यप्रणाली को लेकर सवाल उठने लगे हैं। नगर का सबसे सुरक्षित स्थान माने जाने वाले बस स्टैंड में स्थित 10 दुकानों के ताले शुरुवार-शनिवार की दरमियानी एक ही रात एक साथ तोड़े गए। हालांकि इनमें से पांच दुकानों में सुरक्षा काफी मजबूत होने की वजह से कुछ चुरा नहीं पाए, लेकिन 5 दुकानों में लाखों की चोरी को अंजाम दिया। बस स्टैंड गुरूर थाना से चंद कदमों की दूरी पर है, जहां देर रात्रि तक चहल पहल रहती है। बसें भी रात्रि में यहीं रुकती हैं, जिसमें कुछ में लोग रुकते हैं। यह बालोद धमती राष्ट्रीय राजमार्ग के किनारे स्थित है, यहां नगर पंचायत का हाई मास्ट लाईट व दुकानदारों की दुकान की लाईट सारी रात जलती है, अर्थात यहां



कहां कितनी चोरी

पुलिस से मिली जानकारी के अनुसार शिव सोना चांदी रिपेयरिंग दुकान से 20 जोड़ी पारल 1 किलो, करधन 1 जोड़ी 160 ग्राम, बिछिया 100 ग्राम, अंगूठी 50 ग्राम, कुल 1,30,000 रूपए की चोरी हो गई। इसी तरह साईं कार श्रृंगार से 1500 व सामान, बबलू समोसा किंग से 1000 रूपयों का सामान, एम.आर चाय सुद्धा 3000 रूपये व सामान, आरसीएम पिकअप सेंटर 2000 रूपये तथा महादेव डेली गिड्स में 12000 की चोरी हो गई। वहीं, साहू कम्प्यूटर च्वाइस, निर्मातक परिवहन, ओंकार मोबाइल और अनिल एसी रिपेयरर्स के ताले टूटे हालांकि चोर यहां से कुछ ले जा नहीं सके।

पर्याप्त उजाला रहता है। उसके बाद भी एक ही रात्रि में 10 दुकानों के ताले टूट गए। पांच

दुकानें अपनी मजबूत व्यवस्था से ताला टूटने तक ही सीमित रहीं, चोर दुकान के

अंदर प्रवेश नहीं कर सके, लेकिन अन्य पांच दुकानों से नकद व सामान की चोरी हो गई।

पेटेचुवा की मां कंकाली मंदिर में शारदीय नवरात्रि पर रोज होंगे अनेक कार्यक्रम

हरिभूमि न्यूज ►► गुरूर

ग्राम पेटेचुवा कंकाली स्थित कंकाली मंदिर में शारदीय नवरात्रि महानुष्ठान पर्व 3 अक्टूबर से प्रारंभ होगा, जो 12 अक्टूबर तक चलेगा। अखंड ज्योति एवं घट स्थापना 3 अक्टूबर को 1 बजे से होगा, पंचमी व्रत, माता श्रृंगार 7 अक्टूबर को प्रातः 8 बजे से होगा, महाष्टमी, दुर्गाष्टमी, अष्टमी पूजन यज्ञ-हवन 11 अक्टूबर को 1 बजे से होगा, महानवमी व्रत, ज्योति गंगा स्नान 12 अक्टूबर को 10 बजे से किया जायेगा। माता कंकाली देवी दशहरा पर्व 8 अक्टूबर को मनाया जायेगा। इसी दिन पंडवानी कार्यक्रम 11 बजे से होगा जिसके गायिका अनुसुइया

देवी गंधर्व होंगी। इस बीच प्रतिदिन मानसगान समेलन दोपहर 1 बजे से होगा, 4 अक्टूबर को मैथ्या के कोरा मानस मंडली कंकालिन जिसके व्याख्याकार गायत्री बाई सेवता होंगी। 5 अक्टूबर जय संकट मोचन मानस मंडली मरकाटोला व्याख्याकार डॉ. पी.आर ठाकुर, 6 अक्टूबर को ज्योति मानस मंडली मुजलगाँवी व्याख्याकार अंगद साहू होंगे। 7 अक्टूबर जय मां सरस्वती मानस मंडली कोचवाही की प्रस्तुति होगी। 9 अक्टूबर को जय बजरंग मानस मंडली पौंड व्याख्याकार रामकुमार साहू की प्रस्तुति होगी। 10 अक्टूबर जय अंबे मानस मंडली कोचवाही व्याख्याकार हदय राम यादव होंगे। साथ ही प्रतिदिन माता सेवा

पोल्ट्री फार्म बंद कराने पेटेचुआ के ग्रामीण लामबंद

हरिभूमि न्यूज ►► गुरूर

जिले के सबसे बड़े पोल्ट्री फार्म में से एक ग्राम पेटेचुवा के पोल्ट्री फार्म को बंद कराने के लिए ग्रामीण लामबंद हो रहे हैं। शनिवार को ग्राम में सर्व आ दि वा सी समाज की बैठक हुई। डूधर पोल्ट्री संचालक ने भी अपने संस्थान की सुरक्षा बढ़ाते हुए प्रवेश द्वार पर गार्ड की तैनाती के साथ बाउंसर भी तैनात कर दिया है। विकासखण्ड के ग्राम पंचायत बड़भूम के आश्रित ग्राम पेटेचुवा में बीते लगभग 10 सालों से संचालित पोल्ट्री फार्म ने दस सालों में विस्तृत रूप ले लिया है। बताया जा रहा है



तैयारी को लेकर शनिवार को हुई बैठक

कि इसकी क्षमता 50 हजार मुर्गियों की है, संभवतः यह जिले का सबसे बड़ा पोल्ट्री फार्म है। अब यह पोल्ट्री फार्म विवादों में घिर गया है। विवाद का कारण यहां की संदिग्ध

आरोप लगाया कि पोल्ट्री फार्म में नाबालिग बच्चों से भी कार्य कराया जाता था, आरोप है कि छोटे बच्चे विशेष रूप से बालिकाएं यहां सुरक्षित नहीं हैं। यहां कई बार वयस्क महिलाओं के साथ भी आपत्तिजनक स्थिति निर्मित होने का आरोप ग्रामीण लगा रहे हैं। यहां यह भी आरोप लग रहा है कि पोल्ट्री संचालक द्वारा यहां बाहर से लाकर रखे गए लोगों का कोई विवरण भी नहीं रखा जाता। ग्रामीणों ने आरोप लगाया है कि क्षेत्र के भले भाले आदिवासियों को बहला फुसलाकर उनकी जमीन की खरीद कर उसमें पोल्ट्री फार्म का विस्तार किया गया है, यहां यह भी आरोप है कि संचालक ने राजस्व भूमि एवं वन भूमि पर शेष पेज 13 पर

जांजगीर-चांपा में आयोजित स्पर्धा में किया शानदार प्रदर्शन

राज्य स्तरीय शालेय कुश्ती में भिरई के 8 बच्चों ने रचा इतिहास, 4 स्वर्ण सहित आठ मेडल जीते

हरिभूमि न्यूज ►► गुरूर

राज्य स्तरीय शालेय कुश्ती प्रतियोगिता 2024 जांजगीर चांपा में आयोजित हुई। प्रतियोगिता में बालोद जिले के गुरूर विकासखंड अंतर्गत भिरई स्कूल से 8 प्रतिभागी शामिल हुए, जिन्होंने 8 मेडल जीतकर स्कूल के साथ ही विकासखंड और जिले का नाम भी रोशन किया। प्रतिभागियों ने शानदार प्रदर्शन करते हुए जहां 4 गोल्ड मेडल जीत लिया, वहीं 2 सिल्वर व 2 कांस्य पदक जीतने में सफल रहे।

बच्चों की इस सफलता पर गुरूर ब्लाक की जनपद सदस्य संध्या अजेंद्र साहू ने इन खिलाड़ियों से मिलकर उनका हौसला



बढ़ाया व आगे नेशनल प्रतियोगिता के लिए अपना सर्वश्रेष्ठ प्रदर्शन के लिए प्रेरित किया। इस सफलता पर भिरई विद्यालय के प्राचार्य जन भागीदारी अध्यक्ष पीके.साहू, सनत

कुमार सिन्हा, प्रधानपाठक एम.डी.नवरंग, सरपंच प्रधानपाठक बीरेंद्र कुमार ठाकुर, सीएस.राजपूट, लोकेश सिन्हा, पीके.कुर्, एमके. मारकडे, एमके.बोरकर, एके.जनघेल,

जितने बच्चे उतने ही पदक, 4 गोल्ड, 2 सिल्वर और 2 ब्रांज

प्रतियोगिता में अपने शानदार खेल का प्रदर्शन करते हुए छाया सिन्हा, रिया, भाविका और कामाक्षा ने गोल्ड मेडल जीता। वहीं, दीपिका ठाकुर तथा मीनाक्षी ने सिल्वर मेडल और फलेंद्र सिन्हा तथा तरुण कुमार ने ब्रांज मेडल अपने नाम किया। इस तरह इन 8 बच्चों ने 4 गोल्ड, 2 सिल्वर तथा 2 ब्रांज मेडल जीतकर इतिहास रच दिया।

सेक्टर पांच में आवास के किचन का छज्जा गिरा

भिलाई। सुबह सेक्टर 5 में सुबह एक क्वार्टर - 6 ई, सड़क नंबर 10 के किचन का अचानक छज्जा गिर गया। किसी को हानि नहीं हुआ। 3.30 बजे हुई घटना के दौरान सभी सोये हुए थे। सीटू की टीम ने मकान का दौरा किया और प्रबंधन से टारफेक्टिंग व संभारण की मांग की। यूनियन पदाधिकारियों ने बताया कि इस क्वार्टर की अभी भी छत से सीपेज है और आवास की हालत जर्जर होने से कर्मचारी चिंतित हैं। लेकिन नगर सेवाएं के अधिकारी उदासीन हैं। हर वर्ष छज्जा गिरने की अनेक घटनाएं होती हैं और कई बार तो घायल होते हैं। सेक्टर 5 जिस मकान का छज्जा गिरा उसका टारफेक्टिंग 2017 में हो चुका था। पहले भी इस मकान के बेडरूम का छज्जा गिरा था। सीटू ने कहा कि छज्जा गिरने की जितने भी मामले आए हैं वह कमियों के आवास के ही होते हैं।

पाठक सूचना
बालोद जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
9425559113, 9425565082
दल्लीराजहरा - 9993246100

खबर संक्षेप

नामावली पुनरीक्षण कार्य हेतु प्रेक्षक नियुक्त

दुर्ग। छत्तीसगढ़ राज्य निर्वाचन आयोग द्वारा बेमेतरा जिले के अपर कलेक्टर गुरु लाल जगत को दुर्ग जिले के नगरीय निकाय एवं त्रिस्तरीय पंचायतों के निर्वाचक नामावली तैयार पुनरीक्षण कार्य हेतु प्रेक्षक नियुक्त किया गया है। प्रेक्षक नियुक्त होने के उपरांत 26 सितंबर को प्रेक्षक गुरु लाल जगत का दुर्ग आगमन हुआ जहां वे दुर्ग जिले के अंतर्गत नगरीय निकाय एवं त्रिस्तरीय पंचायतों में चल रहे निर्वाचक नामावली पुनरीक्षण कार्य का जायजा लिया तथा इस संबंध में उप जिला निर्वाचन अधिकारी, स्थानीय निर्वाचन विरेन्द्र सिंह संयुक्त कलेक्टर को आवश्यक दिशा-निर्देश दिए। प्रेक्षक गुरु लाल जगत से निर्वाचक नामावली के संबंध में नोटीस विभाग दुर्ग के सफाई विभाग के कक्ष क्रमांक 6 में कार्यालयीन समय प्रातः 10 बजे से शाम 05.30 बजे तक सम्पर्क किया जा सकता है।

वृद्धजन दिवस पर कार्यक्रम 1 अक्टूबर को

दुर्ग। अन्तर्राष्ट्रीय वृद्धजन दिवस के अवसर पर वरिष्ठजनों का सम्मान समारोह 1 अक्टूबर को सुबह 9 बजे स्वामी विवेकानंद सभागार पदमनाभपुर जेल तिराहा में आयोजित किया गया है। जानकारी अनुसार यह कार्यक्रम सांसद विजय बघेल के मुख्य आतिथ्य एवं विधायक गजेन्द्र यादव की अध्यक्षता में आयोजित किया जाएगा। इस अवसर पर वरिष्ठजनों के अनुरूप विभिन्न खेलकूद प्रतियोगिता, सुरुली कुर्सी दौड़, तेज चाल, बॉल इत्यादि एवं चिकित्सीय परामर्श, सांस्कृतिक कार्यक्रम, विधिक सहायता, स्वास्थ्य परीक्षण भी किया जाएगा।

भोजन वितरण व्यवस्था की सीएम ने की तारीफ

दुर्ग। शहर में करोड़ों रूपए के विकास कार्य के भूमिपूजन में पहुंचे मुख्यमंत्री विष्णुदेव साय व उपमुख्यमंत्री अरुण साव ने चंडी मंदिर में राधाकृष्ण मंदिर समिति महेश नगर द्वारा संचालित राम रसोई भोजन वितरण की व्यवस्थाओं को देखा। राम रसोई के माध्यम से जरूरतमंदों को मात्र 20 रूपए में पिछले लंबे समय से भरपेट भोजन उपलब्ध करवाया जा रहा है। राम रसोई भोजन वितरण की व्यवस्था देखकर मुख्यमंत्री विष्णुदेव साय द्वारा संचालन समिति के कार्यों की सराहना की गई।

टंकी निर्माण शुरू...

है और बेस बनाने गड्ढा खोदा गया है जहां सीपेज से और बारिश का पानी गड्ढे में भर गया है। लेकिन, पानी को बाहर निकालने के बजाए कामों में लगे कर्मचारी काम बंद कर बैठे हुए नजर आए। वहीं, इस निर्माण कार्य को पूरा कराने के लिए ठेकेदार, स्थानीय पार्षद व पालिका के जिम्मेदारों द्वारा ध्यान नहीं दिया जा रहा है।
वार्डवासियों का आरोप—वार्ड पार्षदों ने नहीं दिया ध्यान— कुंदरू पारा व शिकारीपारा में वार्ड नं. 15 और 17 के वार्डवासी पेयजल की समस्या से लंबे समय से जूझ रहे हैं। वार्डवासियों का कहना है कि इन दोनों ही वार्ड के पार्षदों ने इस समस्या से निजा दलाने अब तक कोई पहल नहीं की। सबसे दुर्भाग्य की बात यह भी है कि वार्डवासियों द्वारा बार-बार पानी की समस्या बताते पर भी पानी टैंकर बहुत मुश्किल से वार्डों में पहुंचाया जाता है। पार्षदों की कार्यशैली और उनके

AGRASEN B.ED COLLEGE
VILL-DHANORA DIST-DURG (C.G.)
APPOINTMENT

Sl.No.	Designation	Post	Qualification
1	Principal	01	1. Postgraduate degree in Arts/ Science/ Social Science/Humanities/ Commerce With minimum 55% and 2. M. Ed. With minimum 55% Marks. and 3. Ph.D in Education or in any Pedagogic Subjects offered in the institute and 4. Eight year of teaching experience in a secondary Teacher Education institution.
2	Assistant Professor Perspectives in Education or foundation Course	04	1. Post Graduate degree in Social Science with minimum 55% marks and 2. M.Ed. degree from a recognized university with minimum 55% marks OR 1. Postgraduate (MA) degree in Education with minimum 55% and 2. B.Ed B.E.Led. degree with minimum 55% marks UGC NET pass or PH.D. degree in education.
3	Assistant Professor Curriculum and Pedagogic Courses	08	1. Postgraduate degree in Sciences/Mathematics/ Social Sciences/ Languages with minimum 55% marks and 2. M. Ed. degree with minimum 55% marks UGC NET pass or PH.D. degree in education.
4	Librarian	01	M.Lib degree with 55%

* Qualification are as per UGC Regulation 2018 & NCTE Regulation 2014 & its amendment time to time.
* Candidates should send their resume with 2 passport size photograph with self attested copy of marksheet with in 07 days from the date of publication at agrasencollege@gmail.com

अभियान : न्यायाधीशों, अधिवक्ताओं एवं न्यायालयीन कर्मचारियों ने की सफाई

जिला न्यायालय परिसर में चलाया गया स्वच्छता अभियान

हरिभूमि न्यूज ►► बालोद

जिला न्यायालय परिसर बालोद में स्वच्छता अभियान चलाया गया। गांधी जयंती 2 अक्टूबर स्वच्छ भारत दिवस के अवसर पर 14 सितंबर से 01 अक्टूबर तक स्वच्छता ही सेवा—2024 कार्यक्रम मनाया जा रहा है। जिसके परिप्रेक्ष्य में प्रधान जिला न्यायाधीश, अध्यक्ष, जिला विधिक सेवा प्राधिकरण बालोद श्यामलाल नवरत्न के मार्गदर्शन में जिला न्यायालय परिसर बालोद में न्यायाधीशों, अधिवक्ताओं एवं न्यायालयीन कर्मचारियों ने न्यायालय परिसर एवं आस-पास जगहों की साफ सफाई की।

इस मौके पर प्रधान जिला न्यायाधीश श्यामलाल नवरत्न द्वारा बताया कि साफ-सफाई हमारे जीवन का एक महत्वपूर्ण पहलू है, यह हमारे जीवन की प्राथमिकता भी है, महात्मा गांधी ने कहा है कि स्वच्छता ही सेवा है, हमारे देश एवं हमारे जीवन में स्वच्छता की बहुत जरूरत है। हमें अपने आसपास घर एवं कार्यस्थल पर साफ सफाई रखनी चाहिए।
इस अभियान में मुख्य रूप से न्यायालय बालोद के न्यायाधीश योगेश पारीक, प्रथम जिला न्यायाधीश बालोद किरण कुमार जांगड़े, अतिरिक्त जिला न्यायाधीश (विशेष न्यायाधीश) पॉक्सो कोर्ट बालोद कृष्ण कुमार सूर्यवंशी, मुख्य न्यायिक मजिस्ट्रेट बालोद संजय कुमार सोनी, सचिव जिला विधिक सेवा प्राधिकरण बालोद श्वेता उपाध्याय गौर, जिला अधिवक्ता संघ बालोद के अध्यक्ष अजय साहू एवं सदस्यगण, न्यायालयीन कर्मचारी तथा जिला विधिक सेवा प्राधिकरण बालोद के कर्मचारीगण तथा पैरालिगल वालंटियर्स उपस्थित थे।



अनुविभागीय व तहसील कार्यालय बालोद में चला स्वच्छता अभियान

हरिभूमि न्यूज ►► बालोद

स्वच्छता ही सेवा कार्यक्रम के अंतर्गत अनुविभागीय अधिकारी (राजस्व) एवं तहसील कार्यालय बालोद में कार्यालयीन कर्मचारियों ने श्रमदान करते हुए कार्यालय एवं परिसर में साफ-सफाई की गई। अनुविभागीय अधिकारी (राजस्व) प्रतिमा ठाकरे झा ने बताया कि कार्यालयीन कर्मचारियों द्वारा श्रमदान करते हुए कार्यालय एवं परिसर में साफ-सफाई की गई है। उन्होंने कहा कि हमें अपना घर, कार्यालय एवं परिसर सहित बालोद नगर को सिर्फ साफ ही नहीं करना है, बल्कि साफ रखना भी है। श्रमदान



अभियान में तहसीलदार आशुतोष शर्मा, नायब तहसीलदार मुकेश गजेन्द्र, उपभोक्ता फोरम के सदस्य इन्द्रचंद्र राकेचा, ललित ठाकुर, रत्ना ठाकुर, दीपेश साहू, पूर्णानंद आर्य सहित समस्त कार्यालयीन कर्मचारी उपस्थित थे।

छत्तीसगढ़ सर्व कुर्मी क्षत्रिय समाज की जिला कार्यकारिणी गठित, तहसील समिति भी बनेगी

हरिभूमि न्यूज ►► बालोद

छत्तीसगढ़ सर्व कुर्मी क्षत्रिय समाज के प्रदेश अध्यक्ष विजय बघेल के निर्देश पर जिला कुर्मी समाज के संरक्षकों के मार्गदर्शन में

जिला अध्यक्ष सुरेंद्र देशमुख ने सर्व कुर्मी क्षत्रिय समाज जिला बालोद का विस्तार किया।
कुर्मी भवन बालोद में आयोजित बैठक में कुर्मी समाज के फिरोकों के प्रतिनिधि मौजूद रहे। इसमें कार्यकारिणी की घोषणा की गई। इसके अलावा तहसील स्तर पर भी गठन करने समिति बनाई गई। बैठक में भाजपा के वरिष्ठ नेता चेमन देशमुख, जिला पंचायत सदस्य पुष्पेंद्र चंद्राकर, पूर्व नगर पंचायत अध्यक्ष गुण्डरदेही केके राजू चंद्राकर, टीकम पिपरिया सहित अन्य लोगों को महत्वपूर्ण जिम्मेदारी दी गई। बैठक में सभी लोगों ने

शपथ ग्रहण 13 को

बैठक में यह भी निर्णय लिया गया कि 13 अक्टूबर को जिला व ब्लॉक के सभी पदाधिकारियों का शपथ ग्रहण समारोह होगा। इसमें समाज के वरिष्ठ जनों को भी आमंत्रित करने का निर्णय लिया गया। समारोह को वृहद स्तर पर करने पर भी बल दिया गया। इसके लिए कार्य योजना भी बनाई जाएगी। ब्लॉक समिति को 3 अक्टूबर तक गठित कर अध्यक्ष के पास सूची जमा करने के निर्देश दिए गए।



संगठन को मजबूत करने पर दिया जाएगा बल : सुरेंद्र
विस्तारीकरण बैठक में छत्तीसगढ़ सर्व कुर्मी समाज जिला बालोद अध्यक्ष सुरेंद्र देशमुख ने कहा कि संगठन को मजबूत बनाने व समाज के सभी फिरोकों को जोड़ने का प्रयास किया जाएगा। सक्रिय कार्यकर्ताओं को संगठन में शामिल किया जाएगा ताकि संगठन बेहतर ढंग से कार्य करता रहे और आगे बढ़ता रहे।

एकमत से संगठन को अधिक मजबूत बनाने पर बल दिया।

छत्तीसगढ़ सर्व कुर्मी समाज जिला बालोद के गठन में जिले में निवासरत कुर्मी समाज के सभी फिरोकों को प्रतिनिधित्व दिया गया है। कार्यकारिणी का विस्तार करते हुए जिला अध्यक्ष सुरेंद्र देशमुख ने वरिष्ठ

उपाध्यक्ष, महामंत्री, सचिव, उपाध्यक्ष, मंत्री सहित विभिन्न पदों में समाज के लोगों को जिम्मेदारी दी है। इसमें महामंत्री के पद पर भाजपा नेता चेमन देशमुख को जिम्मेदारी सौंपी है। इसके अलावा तेजराज देशमुख, आरके वर्मा, राजेश चंद्राकर, कृष्ण कुमार वर्मा को दायित्व दिया गया है। उपाध्यक्ष में

तहसील समिति का भी होगा गठन

उक्त विस्तार बैठक में तहसील समिति का भी गठन करने का निर्णय लिया गया। इसमें बालोद, गुज्जर, तहसील, डौंडी, दल्ली राजहरा तहसील, डौंडी लोहार, देवरी, अर्जुन व गुंडरदेही तहसील में पदाधिकारियों की नियुक्ति करने सहमति बनी। सभी तहसीलों में नियुक्ति के लिए जिला पदाधिकारियों को जिम्मेदारों दी गई जो क्षेत्र के लोगों से मिलकर समिति का गठन करेंगे।

टीकम पिपरिया, पुष्पेंद्र चंद्राकर, ललित हरदेले, ठाकुर राम चंद्राकर, केके राजू चंद्राकर, पूर्णानंद बेलचंदन, रोशन अमृत, कुलेश्वर देशमुख परसत, मनीष देशमुख, दल्ली, गोविंद चंद्राकर बनाए गए हैं। विस्तारीकरण के दौरान नगर इकाई अध्यक्ष बालोद युगल किशोर देशमुख का बनाया

गया। इस दौरान उपाध्यक्ष छत्तीसगढ़ प्रदेश कुर्मी क्षत्रिय समाज प्रांति देशमुख प्रदेश, जिला अध्यक्ष महिला समिति बालोद आशा अमृत, संध्या देशमुख एवं मीनू पिपरिया उपस्थित थीं।

छत्तीसगढ़ सर्व कुर्मी क्षत्रिय समाज जिला बालोद के विस्तार में संरक्षक के रूप में समाज के वरिष्ठ जनों को स्थान दिया गया है। इनमें बृजेश चंद्राकर, छगन देशमुख, संजय चंद्राकर सम्मिलित हैं। इनकी उपस्थिति व सहमति से संगठन का विस्तार किया गया। इनके अलावा संगठन में सचिव दामेश्वर प्रसाद दिल्लीवार, सहसचिव सुनील बेलचंदन, कोषाध्यक्ष ढालेश देशमुख, सह कोषाध्यक्ष राजीव देशमुख, मंत्री ओमप्रकाश देशमुख, मिनेश देशमुख, उमेश देशमुख, तामेश्वर देशमुख, पन्ना चंद्राकर, खिलवन वर्मा, शशि चंद्राकर, राकेश चंद्राकर, जीतू देशमुख, रविकांत देशमुख, श्रीकांत वर्मा, विनोद चंद्राकर बनाए गए। वहीं पत्रकार हरबंस देशमुख, तिलक देशमुख मॉडिया प्रभारी बनाए गए हैं।

पेज 11 के शेष...

टंकी निर्माण शुरू...
है और बेस बनाने गड्ढा खोदा गया है जहां सीपेज से और बारिश का पानी गड्ढे में भर गया है। लेकिन, पानी को बाहर निकालने के बजाए कामों में लगे कर्मचारी काम बंद कर बैठे हुए नजर आए। वहीं, इस निर्माण कार्य को पूरा कराने के लिए ठेकेदार, स्थानीय पार्षद व पालिका के जिम्मेदारों द्वारा ध्यान नहीं दिया जा रहा है।
वार्डवासियों का आरोप—वार्ड पार्षदों ने नहीं दिया ध्यान— कुंदरू पारा व शिकारीपारा में वार्ड नं. 15 और 17 के वार्डवासी पेयजल की समस्या से लंबे समय से जूझ रहे हैं। वार्डवासियों का कहना है कि इन दोनों ही वार्ड के पार्षदों ने इस समस्या से निजा दलाने अब तक कोई पहल नहीं की। सबसे दुर्भाग्य की बात यह भी है कि वार्डवासियों द्वारा बार-बार पानी की समस्या बताते पर भी पानी टैंकर बहुत मुश्किल से वार्डों में पहुंचाया जाता है। पार्षदों की कार्यशैली और उनके

सारे दुखों का अंत ज्ञान व ध्यान से ही संभव है : भूषण साहेब

हरिभूमि न्यूज ►► बालोद

ग्राम करहीभरद में सतगुरु रामसूरत साहेब एवं सद्गुरु अभिलाष साहेब की पुण्यतिथि पर पांच दिवसीय ज्ञान ध्यान शिविर का आयोजन किया गया। संत गुरुभूषण साहेब कबीर पारख आश्रम सूरत के संरक्षक प्रांभ 22 सितंबर से प्रांभ 26 सितंबर तक चला। संत देवेंद्र साहेब के संरक्षण में प्राणायाम, व्यायाम, नाभि झटका प्रयोग का अभ्यास करवाया गया। उन्होंने कहा कि मन को एकाग्र करने के लिए सर्वप्रथम शरीर को स्वस्थ रखना आवश्यक है। हल्का भोजन नित प्राणायाम, व्यायाम तभी मन एकाग्र होगा।
समापन दिवस सद्गुरु अभिलाष साहेब के निर्वाण दिवस पर पधारें संत भक्तों की उपस्थिति में हुआ। कबीर ब्रह्मचारिणी आश्रम पोटियाडीह की साध्वी संतुष्टि साहेब ने कहा, कुछ ना करना ध्यान है, शरीर के साथ मन भी



सिंथर हो। संत कोमल साहेब ने कहा कि ध्यान का अर्थ सजगता, रखवाली है। ध्यान से देहना, सुनना बोलना। हमारा सारा क्रियाकलाप ध्यानपूर्वक हो।
कबीर ब्रह्मचारिणी आश्रम नवागांव से आई हुई साध्वी स्मृति साहेब ने कहा कि, पूज्य गुरुदेव अभिलाष साहेब की स्मृति में जितना कहें, वह कम है। कबीर आश्रम संकरी के संत अनिल साहेब ने कहा कि सद्गुरु कबीर का

विचार भ्रम एवं पाखंड से रहित है, हम सबको आत्मा की ओर ध्यान देना चाहिए।
संत दिनेंद्र साहेब ने कहा यदि सद्गुरु नहीं मिले होते तो दर-दर ठोकर खाते हम। चैन नहीं मिलता, जीवन में रो-रो कर पड़ताते हम। हमें सद्गुरु एवं संतों के सानिध्य में साधना करना चाहिए।
कार्यक्रम के मुख्य प्रवक्ता पूज्य संत गुरु भूषण साहेब ने अपने विचारों और भावनाओं

को नियंत्रित करने को कहा। उन्होंने कहा कि ध्यान से तनाव कम होता है, मन की एकाग्रता बढ़ती है, आत्म जागरूकता के साथ ही मानसिक शांति मिलती है। सारे दुखों का अंत जान एवं ध्यान से ही संभव है, यह हम कर सकते हैं। कार्यक्रम का संचालन संत देवेंद्र साहेब ने किया। कार्यक्रम में छत्तीसगढ़ के विभिन्न जिलों से संतों एवं साधक-साधिकाओं ने भाग लिया।

बच्चों ने नुककड़ नाटक के जरिए दिया स्वच्छता का संदेश

हरिभूमि न्यूज ►► दुर्ग

ग्राम पंचायत व शासकीय प्राथमिक शाला डोडुकी जनपद पंचायत धमधा मे शासन के निर्देशानुसार स्वच्छता पखवाड़ा अंतर्गत स्वच्छता ही सेवा कार्यक्रम के शुरुआत हुई। सर्व प्रथम उपस्थित जनसमुदाय द्वारा स्वच्छता शपथ लिया गया। प्राथमिक विद्यालय के बच्चों द्वारा ग्राम में स्वच्छता रैली, नुककड़ नाटक, चित्रकला, रंगोली प्रतियोगिता का आयोजन किया जिन्हे 2 अक्टूबर को पुरस्कृत भी किया जाएगा। प्राथमिक शाला स्वच्छता हेतु प्रेरणा केंद्र बना। पहले दिवस कार्यक्रम में सभी लोगों के द्वारा सार्वजनिक स्थानों पंचायत भवन, प्राथमिक शाला परिसर, आंगनबाड़ी केंद्र, मंगल भवन आदि स्थानों की सफाई किया गया। ग्राम पंचायत को गंदगी से मुक्त करने में अपनी अपनी भूमिका निभाने पर चर्चा की गई।

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)
डॉ. विजय रावत (MBBS/DCH)
नवजात शिशु एवं बालरोग विशेषज्ञ
पूर्व चिकित्सक चंडीगढ़
मो. 9981321524/7223011528
समय : सुबह 10.30 से शाम 9 बजे (रविवार शाम बंद)

Health Town
राज-राजेश्वरी आयुर्वेदिक चिकित्सा केन्द्र
च्युरो-पंचकर्मा चिकित्सा केन्द्र, रायपुर मो. 9039050422, 91794 55561
● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द
● जकड़न (Stiffness) व नशों का दबना ● टेंडन एवं लिगामेंट इंजरी ● मन दर्द, पॅरालिसीस ● स्पाइडलाइटिस ● गठिया रोग
१. अशोक विहार, स्ट्रीट नंबर ३, सरस्वती दात मिल के सामने, मंडी गेट के सामने, पंडरी रायपुर। १. मनसा वैभवर्षी, कल्याण हॉस्पिटल के पीछे, विलासपुर रोड, फाजिल्हा रायपुर।
विज्ञापन हेतु संपर्क करें : 0771- 4242213, 7987119756, 9303508130



खबर संक्षेप

उप पंजीयक विजय का हुआ स्थानांतरण, दी गई विदाई
गुण्डरदेही। उप पंजीयक विजय मूले का स्थानांतरण होने पर स्टाफ द्वारा विदाई दी गई। श्री मूले लगातार 11 साल तक गुण्डरदेही में अपनी सेवा दी। अपने मधुर स्वभाव के कारण कृषक एवं स्टाफ से तालमेल बना रहा। उनकी याद को अविस्मरणीय बनाने के लिए विदाई अवसर पर पीपल का 5 फीट ऊंचा पौधा पंजीयन कार्यालय परिसर में लगाया गया। इस अवसर पर दस्तावेज लेखक, स्टाफ वेंडर केशव राम साहू, लीलार सिन्हा, घनश्याम साहू, नरेश बारले, मोहन निषाद, दिलीप कुमार, टीकाराम, धनेशु निषाद, पंचराम साहू सहित अनेक लोग उपस्थित थे।

गातापार शाला प्रबंधन समिति का हुआ गठन



जामगांव आर। गातापार शाला प्रबंधन समिति का गठन हुआ। अध्यक्ष केशव राम ठाकुर, उपाध्यक्ष तालसिंग साहू, सांसद प्रतिनिधि टेरसाम साहू, विधायक प्रतिनिधि अरुण कुमार साहू, पंच प्रतिनिधि होरी लाल साहू, शिक्षाविद राजेश प्रसाद साहू, कुसुमलता साहू, योगेश्वरी साहू, गंगेश्वरी निर्मलकर, गीता साहू, अंजू साहू मंचासीन थे। इस अवसर पर मनोज कुमार साहू, चन्द्राहास साहू, गजेन्द्र साहू, देवेन्द्र साहू, जितेन्द्र कुमार चन्द्राकर (शिक्षक), प्रधान पाठक धुनेश्वरी नेताम, पायल साहू उपस्थित रहे।

जिला वन अधिकार समिति के सदस्य बने पूर्णेंद्र

जामगांव आर। नगर के युवा पत्रकार पूर्णेंद्र सिन्हा को अनुविभागा पत्रकार संघ कोषाध्यक्ष को जिला वन अधिकार समिति सदस्य मनोनित किया गया है। श्री सिन्हा के मनोनयन पर अनुविभाग पत्रकार संघ साधियों ने हर्ष व्यक्त किया।

स्काई स्कूल को मिला नेशनल अवार्ड

धमधा। भारत की शिक्षा क्षेत्र में अग्रणी संस्था एडवोकेट, ईडिया के द्वारा बंगलौर के केटीपीओ में आयोजित एजुकेशनल एक्सपो में लॉजिकल एंड एडवांस्ड लर्निंग विषय को सम्पूर्ण भारत में विकसित करने के उद्देश्य की पूर्ति करने हेतु दुर्ग जिले के धमधा तहसील में स्थित स्काई इंटरनेशनल स्कूल को यह पुरस्कार प्रदान किया गया। उल्लेखनीय है की बंगलौर के वाइट फील्ड के केटीपीओ स्टेडियम में 25 एवं 26 सितम्बर को आयोजित इस गरिमामय के-12 अवार्ड आईकेए-2024 कार्यक्रम में स्कूल की प्राचार्या डॉ. माया भट्टाचार्य ने यह पुरस्कार प्राप्त किया। यह गौरव सम्पूर्ण दुर्ग जिले में केवल स्काई स्कूल धमधा को प्राप्त हुआ। उपलब्धि पर स्कूल की संरक्षिका श्रीमती सुनीता जैन, चैयरमैन संकेत जैन आदि ने बधाई दी है।

सर्व कुर्मी क्षत्रिय समाज के मंत्री बनाए गए श्रीकांत

गुण्डरदेही। भाजयुमो मंडल अध्यक्ष पांगरी निवासी श्रीकांत वर्मा बालोद जिले के सर्व कुर्मी क्षत्रिय समाज के मंत्री बनाए गए हैं। श्री वर्मा की नियुक्ति पर समाज के पदाधिकारी व भाजपा कार्यकर्ताओं ने हर्ष व्यक्त किया है।

सभी बीमारियों में तुरंत आराम के लिए तुलसी आयुर्वेदिक चिकित्सालय
तुलसी निवास, बस स्टैंड के पीछे, उपाध्याय नर्सिंग होम के सामने, धमतरी (छ.ग.) मो. 9993010732
वात रोग, सभी प्रकार के दर्द, गटियावात, सायटिका, झुनझुनीवात, कमर दर्द, घुटना दर्द, अकड़न, नस रोग, लकवा रोग का इलाज
चर्मरोग - दाद, खुजली, बेमो, मुंह में छाला होना, अल्सर, कैंसर
पेट रोग - कब्ज, गुश्न, भूख न लगना, खट्टी डकार आना, पेट में दर्द होना
बवासीर - मरसा होना, खून निकलना, खुजली होना, दर्द होना
पुरुष रोग - घातुसाव, शीघ्रपतन, शुक्राणु की कमी, कमजोरी
स्त्री रोग - चाल, सफेद पानी आना, बच्चादानी में गांठ, मासिक रुकावट
बुखार, सर्दी-खांसी, स्वांस-दमा, केश रोग व दांत रोग का इलाज

तैयारी : तिरुपति बालाजी मंदिर में घी की शुद्धता पर उठे सवाल का असर जिले में भी नवरात्रि की तैयारियां जोरों पर, घी की शुद्धता को लेकर बरती जा रही सतर्कता

हरिभूमि न्यूज ►► बालोद

देश में घी की शुद्धता पर उठ रहे सवाल का असर जिले में भी देखने को मिल रहा है। यहां आगामी क्वार नवरात्रि के पावन पर्व पर समितियों द्वारा घी व तेल ज्योति के साथ प्रसाद की शुद्धता को लेकर विशेष सावधानी बरती जा रही है।

तिरुपति बालाजी मंदिर से प्रारंभ हुए घी व तेल की शुद्धता पर सवाल मामले का असर 3 अक्टूबर को प्रारंभ होने वाले क्वार नवरात्रि पर देखने को मिल रहा है। इसके कारण जिले के प्रमुख मंदिरों में शामिल मंदिर समितियों द्वारा घी, तेल व प्रसाद सामग्री को लेकर विशेष तैयारी की जा रही है, ताकि आस्था के साथ कोई खिलवाड़ न हो सके। मंदिर समितियां स्थानीय स्तर पर उपलब्ध सामग्रियों से लेकर उच्चकालिटी की नामी कंपनियों से संपर्क कर बेहतर गुणवत्ता की परख कर सामग्रियों की खरीदी करने में जुटी हुई हैं, ताकि नवरात्रि में प्रसाद

चंडी मंदिर में गोपालकों से खरीदा जाता है घी

वहीं, चंडी माता मंदिर समिति द्वारा बताया गया कि उनके द्वारा नवरात्रि के अवसर पर स्थानीय स्तर पर गौ पालकों से संपर्क कर उन्हें घी लिया जाता है। तेल के लिए विशेष तैयारी की जा रही है। इसके साथ ही प्रसाद के लिए भी अन्य तैयारियों पर ध्यान दिया जा रहा है।

देऊर स्थित काल भैरव मंदिर में नवरात्रि की तैयारियां जोरों पर

गुण्डरदेही। नगर पंचायत गुण्डरदेही संघ एवं महिला मंडल देऊर सेवा समिति गुण्डर देऊर मंदिर काल भैरव मंदिर गुण्डर में क्वार नवरात्रि के अवसर पर मनोकामना ज्योति कलश एवं गौ दुर्गा प्रतिमा की स्थापना की जा रही है। इसकी तैयारी जोरों से चल रही है। इस साल मनोकामना ज्योति प्रज्वलित करने लिए तेल ज्योति के लिए 901 रुपये व घी ज्योति के लिए 1700 रुपये रखा गया है। समिति पदाधिकारियों से मिली जानकारी के अनुसार 3 अक्टूबर को 11:36 से 12:24 बजे के मध्य घटस्थापना की जाएगी। 7 अक्टूबर को रात्रि 8 बजे पंचमी पूजा की जाएगी। 10 अक्टूबर को रात्रि 12 बजे से निशा पूजा की जाएगी। 11 अक्टूबर को कुआंरी कव्या मोजन एवं हवन की जाएगी। 12 अक्टूबर को सुबह 9 बजे परिक्रमा पूर्णाहुति व सुबह 10 बजे शोभायात्रा निकाली जाएगी उसके बाद दशहरा पर्व मनाया जाएगा।



5-6 नामी कंपनियों से मंगवाए गए सैपल

गंगा मईया मंदिर समिति प्रबंधक सोहन लाल टावरी ने बताया कि वर्तमान में 5 से 6 नामी बेहतर कंपनियों के उत्पाद सामग्रियों का सैपल मंगाकर उसे गुणवत्ता जांच के लिए खाद्य लेब में भेज दिया गया है। वहां से रिपोर्ट आने के बाद ही कंपनियों से सामग्री ली जाएगी। उन्होंने कहा कि गुणवत्ता से कोई खिलवाड़ नहीं किया जाएगा। उन्होंने बताया कि घी से संबंधित विभिन्न कंपनियों के सैपल के साथ तेल से संबंधित कंपनियों से भी चर्चा की जा रही है और उनसे सैपल मंगवाया जा रहा है। जिसके बाद सभी के सैपल आने के बाद ही गुणवत्ता में 100 प्रतिशत खरा उतरेगा, उस कंपनी से सामग्री खरीदी जाएगी। श्री टावरी ने बताया कि नवरात्रि पर ज्योति ज्वार से लेकर प्रसादी के लिए विशेष सावधानी बरती जाएगी।

सामग्री से लेकर ज्योति में उपयोग किये जाने वाले तेल, घी की गुणवत्ता पर कोई सवाल न उठाया जा सके और लोगों की आस्था के साथ कोई खिलवाड़ न हो।

जिले के प्रमुख मंदिरों में शामिल गंगा मईया मंदिर में क्वार नवरात्रि के अवसर पर ज्योति ज्वारा प्रज्वलित की जा रही है। यहां घी, तेल और प्रसाद सामग्रियों को लेकर

विशेष सावधानी बरती जा रही है। यह जिले का सबसे बड़ा आस्था का केन्द्र है, जहां प्रतिदिन हजारों की संख्या में श्रद्धालु दर्शन के लिए पहुंचते हैं।

सतनामी समाज ओटेबंद अटगांव के अध्यक्ष बनाए गए शंकरलाल



हरिभूमि न्यूज ►► गुण्डरदेही

तहसील सतनामी समाज गुण्डरदेही के अटगांवा सेक्टर ओटेबंद का अटगांवा पदाधिकारी का चुनाव परसदा भाठापारा में हुआ। अध्यक्ष शंकर लाल देशलहरा, उपाध्यक्ष दिलीप कुमार गायकवाड़, प्रेम कुरे कोषाध्यक्ष, रामेश्वर लाल बांधे सचिव, संतोष जोशी सह सचिव को बनाया गया। कार्यकारिणी सदस्य में रोशन लाल देशलहरा, कुन्ती देशलहरा, बलीराम जोशी, भीम सिंह जोशी, राजूलाल बंजारे शामिल

है। इस अवसर पर तहसील अध्यक्ष नीलकंठ टंडन संरक्षक व जिला पंचायत अध्यक्ष सोनादेवी देशलहरा, मानसिंह देशलहरा, गोपाल दास बंजारे, बालाराम कोसरे, छबीलाल बंजारे, अटगांवा अध्यक्ष दुमन श्याम सुंदर, उपाध्यक्ष दिलीप बारले, चमन जनार्दन, ग्रामीण अध्यक्ष सुखरी मनसा राम कुरे, अध्यक्ष डंगनिया प्रेम कुरे, अध्यक्ष सिरसिदा हरिंद्र देशलहरा, अध्यक्ष ओटेबंद धनीराम बंजारे, अध्यक्ष परसदा लखन टंडन, अध्यक्ष गुरेदा बंशीलाल कोसरे सहित बड़ी संख्या में लोग उपस्थित थे।



आत्मानंद विद्यालय जामगांव आर विकास व प्रबंधन समिति अध्यक्ष बने अंगेश्वर

हरिभूमि न्यूज ►► जामगांव आर

लंबे इंतजार के बाद जामगांव आर भाजपा मंडल उपाध्यक्ष अंगेश्वर साहू को स्वामी आत्मानंद शासकीय इंग्लिश मीडियम विद्यालय जामगांव आर का जिला प्रभारी मंत्री विजय शर्मा द्वारा शाला विकास प्रबंधन समिति अध्यक्ष मनोनित किया गया। उल्लेखनीय है कि नरेश केला के शासकीय कालेज जामगांव आर अध्यक्ष बनने से इस सीट पर समायोजन किया गया। शासकीय कालेज अध्यक्ष नरेश केला ने भगवा दुपट्टा से अंगेश्वर साहू का स्वागत किया। इस अवसर पर शाला विकास समिति अध्यक्ष मनीष जैन, व्यापारी दिनेश केला, भाजपा नेता मेघनाथ सागरवंशी उपस्थित थे।

शासकीय महाविद्यालय बोरी में मनाया गया एनएसएस का स्थापना दिवस

हरिभूमि न्यूज ►► अंडा

शासकीय नवीन महाविद्यालय बोरी में प्रभारी प्राचार्य डॉ. हंसराज ठाकुर के मार्गदर्शन एवं संरक्षण में कार्यक्रम अधिकारी भागवत कुरे ने नेतृत्व में राष्ट्रीय सेवा योजना का स्थापना दिवस मनाया गया। कार्यक्रम का शुभारंभ महाविद्यालय के प्रभारी प्राचार्य ने स्वामी विवेकानंद की प्रतिमा के आगे दीप प्रज्वलित कर किया। इस अवसर पर महाविद्यालय परिसर में साफ-सफाई की गई। प्रभारी प्राचार्य डॉ. हंसराज ठाकुर ने कहा कि राष्ट्रीय सेवा योजना का आदर्श वाक्य "स्वयं से पहले आप" हमें निस्वार्थ भाव से सेवा करना सिखाता है। हमें समाज एवं अन्य लोगों के प्रति विचारशील होना चाहिए तथा अपने कर्तव्य के लिए सजग रहना चाहिए। हमें सदैव राष्ट्रहित के लिए कार्य



करना चाहिए। इसके साथ ही महाविद्यालय के हिंदी विभाग की डॉ. आशा दीवान ने कविता के माध्यम से छात्रों को राष्ट्रीय सेवा योजना के बारे में बताया। महाविद्यालय के अंग्रेजी की वरिष्ठ प्राध्यापक डॉ. तापस मुखर्जी ने सेवा भाव पर अपने विचार प्रस्तुत किया। कार्यक्रम में डॉ. अन्नपूर्णा महतो, डॉ. अमरनाथ शर्मा, सुरेंद्र मेहर, डॉ. संगीता देवी शर्मा, डॉ. समीर जायसवाल, कविता ठाकुर, सुनील, डॉ. आशुतोष, डॉ. नुसरत, डॉ. भारती, अनुराग पटेल, डॉ. कृष्णा पटेल एवं राष्ट्रीय सेवा योजना के सभी स्वयंसेवक उपस्थित थे।

निरंतर देखभाल व पौष्टिक आहार से सामान्य स्तर पर आया बच्चे का वजन

हरिभूमि न्यूज ►► अंडा

एकीकृत बाल विकास परियोजना दुर्ग ग्रामीण के सेक्टर रसमड़ा के महमरा पंचायत अंतर्गत आंगनबाड़ी केंद्र महमरा में सामान्य से कम वजन के बच्चे के जन्म होने पर उन्हें निरंतर देखरेख और उचित पोषण के माध्यम से सामान्य स्तर पर लाया गया। मिली जानकारी के अनुसार महमरा निवासी हितग्राही मोना यादव ने जब बच्चे को जन्म दिया, तब उसका वजन सामान्य से कम था। आंबा कार्यकर्ता हेमलता निषाद जब गृहभेंट करने उनके घर गईं, तब पता लगा कि बच्चे का वजन 2.3 किग्रा है, जो सामान्य से कम है। इस पर कार्यकर्ता ने माता

को कंगारू मदर के बारे में बताते हुए उसका उपयोग करना बताया। वहीं, दूध पर्याप्त आने के लिए धैर्यपूर्वक रहकर पौष्टिक आहार के साथ रेडी टू



ईट की निर्धारित मात्रा का उपयोग करते रहने की समझाया दी। वहीं, हाथ धुलाई के 6चरण बताते हुए

स्वच्छता का ध्यान रखने कहा गया। 6 माह लगातार ध्यान देने के बाद भी उम्र के अनुसार वजन नहीं बढ़ पाया, तब 6 माह बाद सुपोषण

चौपाल अंतर्गत आंगनबाड़ी में बच्चे का अन्नप्राशन कराया गया। कार्यकर्ता ने माता को बच्चे के लिए अर्धठोस आहार बनाना व खिलाना सिखाया। रोज गृहभेंट के दौरान कार्यकर्ता बच्चे के खाना खिलाने के तरीके की निगरानी करतीं। इस तरह निरंतर प्रयास करते से इस वजन त्वाहार में 13 माह के बालक शिवम का वजन 8.5 किलोग्राम, ऊंचाई 74 सेंटीमीटर है। इस तरह वह सामान्य पोषण स्तर में आ गया है।

राजनीति विज्ञान कार्यपरिषद गठित, दामिनी बनीं अध्यक्ष



हरिभूमि न्यूज ►► गुण्डरदेही

शासकीय शहीद कौशल यादव महाविद्यालय गुण्डरदेही राजनीति विज्ञान विभाग में कार्यपरिषद का गठन किया गया। अध्यक्ष एमए तृतीय सेमेस्टर दामिनी, उपाध्यक्ष एमए प्रथम सेमेस्टर दामिनी देवांगन, सचिव योगेश्वरी, सहसचिव मोनिका एवं सदस्य के रूप में पायल साहू, भैरेश्वर, योगिता, चन्द्रकांत, छत्रपाल, प्रदीप, दामिनी एवं अनमोल चुने गए। कार्यपरिषद उद्घाटन कार्यक्रम के मुख्य अतिथि डॉ. योगेश्वर साहू, सहायक प्राध्यापक शासकीय कंगला मांझी महाविद्यालय डॉ.डी

उपस्थित थे। इन्होंने भारत में व्यवहारिक लोकतंत्र की भूमिका विषय पर गंभीरता से प्रकाश डाला महाविद्यालय के प्राचार्य डॉ.के.डी.चावले ने राजनीति विज्ञान विभाग कार्यपरिषद के पदाधिकारियों को शपथ दिलाने के साथ ही उनके जिम्मेदारी से उन्हें अवगत कराया। विभागाध्यक्ष भूपेन्द्र कुमार ने प्रतिवेदन प्रस्तुत कर बताया कि गत वर्ष विभाग के तीन छात्र एवं छात्राओं ने विश्वविद्यालय की मेरिट सूची में स्थान प्राप्त किया। कार्यक्रम में महाविद्यालय के प्राध्यापकगण एवं राजनीति विज्ञान विभाग के समस्त छात्र-छात्राएं उपस्थित थे।



शासकीय विद्यालय मोखा में किया गया पौधारोपण

हरिभूमि न्यूज ►► गुण्डर

शासकीय प्राथमिक एवं पूर्व माध्यमिक शाला मोखा स्कूल में पौधारोपण किया गया। इस अवसर पर सरपंच ग्राम पंचायत पुष्पेंद्र कट्टर, अध्यक्ष ग्राम विकास समिति राजेंद्र गंजीर, उपाध्यक्ष ग्राम विकास समिति रामस्वरूप सिन्हा, सचिव काशीराम कलिहारी, कोषाध्यक्ष उदय राम ठाकुर, पूर्व सरपंच श्यामलाल गर्जेन्द्र, अध्यक्ष आदर्श नवयुवक मंच टीकम सिन्हा, फणीश लावत्रे, राधेलाल यादव, पंचराम निषाद सहित आदर्श नवयुवक समिति के सदस्य उपस्थित थे। डीएल श्याम, सागर, ऊषा रानी मरकाम सहित अन्य शिक्षकों की उपस्थिति में पौधारोपण किया गया।

धूल, धुएं और गंदगी का दंश झेल रही औद्योगिक क्षेत्र की श्रमिक बस्तियां

हरिभूमि न्यूज ►► भिलाई

औद्योगिक क्षेत्र भिलाई की श्रमिक बस्तियों को उपेक्षा का दंश झेलना पड़ रहा है। विकास के लिए तीन एजेंसियों की मौजूदगी के बाद भी बस्ती के मजदूरों और उनके परिवार बुनियादी सुविधाओं के लिए तरस रहे हैं। उन्हें प्रदूषण के साथ कई तरह की परेशानियों का सामना करना पड़ रहा है। पचास साल पुराने औद्योगिक क्षेत्र में हथखोज,जामुल,छावनी, एसीसी बस्ती, कैलाशनगर के पीछे की झुग्गी व बोगदा पुलिय क्षेत्र आदि आधा दर्जन श्रमिक बस्तियां स्थित हैं। इन बस्तियों के विकास की जिम्मेदारी नगर पालिका, सीएसआईडीसी और उद्योग विभाग पर है। यहां स्थिति उद्योगों का सीएसआर



भी है। लेकिन अब तक इन बस्तियों की तस्वीर नहीं बदली है। धूल, धुएं, केमिकल डस्ट की गंदगी, खटालों की अस्वच्छता के साथ आम बस्तियों की मूलभूत सुविधाओं की बढहाली की भी चर्चे में यह श्रमिक बस्तियां सालों से हैं। सड़क, पानी, नाली, जलभराव, गंदगी, स्ट्रीट लाइट, अपराध आदि की तरह की

समस्याओं के चलते बस्तियासियों को नारकीय जीवन बिताने मजबूर होना पड़ रहा है। जबकि यह श्रमिक पट्टी राजनीतिक दलों व नेताओं का हर चुनाव में एक बड़ा वोट बैंक रहा है। प्रत्याशी चुनावी वादे भी करते हैं लेकिन शहर के अन्य रिहायशी इलाकों की तुलना में इन उपेक्षित बस्तियों के हिस्से में विकास के कुछ छोंटे ही आते हैं। बस्तीवासियों ने बताया कि हथखोज कई सड़कें जर्जर होने से दुर्घटनाएं होती रहती हैं। नालियों के केमिकल व मलबे से जाम होने से भारी गंदगी व बदबू से लोगों को हमेशा बीमारियों का सामना करना पड़ता है। बारिश में नालियां जर्जर, जाम और पट जाने से जगह जगह जलभराव की समस्या से आवाजाही में परेशानी हो रही है।

online Booking- www.tripuryatra.com
रुपेशल ट्रेन से
21 दिसंबर से 31 दिसंबर 2024, 24 मई से 03 जून 2025
सुविधा ज्यादा सबसे कम राशि पर
रामेश्वरम् धाम यात्रा
श्री रामेश्वरम् धाम ज्योतिर्लिंग,
श्री तिरुपति बालाजी, श्री मल्लिकार्जुन ज्योतिर्लिंग,
श्री कन्याकुमारी, मदुरै श्री मीनाक्षीदेवी
राशि - स्त्रीपर 16500/- / 3 एसी- 27,500/- 2 एसी 30,500/- 1-5% GST
Since-2007
श्री त्रिपुर तीर्थ यात्रा
RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411